

தலைப்புச் செய்திகள்

- மக்களவைத் தேர்தலில் இரண்டாம்கட்டமாக வரும் 26ஆம் தேதி வாக்குப்திவு நடைபெற உள்ள தொகுதிகளில் அரசியல் கட்சிகளின் பிரச்சாரம் தீவிரமடைந்துள்ளது.
- தமிழகத்தில் 39 தொகுதிகளில் நடைபெற்ற தேர்தலில் 69 புள்ளி நான்கு ஆறு சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது.
- மகாவீர் ஜெயந்தி இன்று கொண்டாடப்படுவதை ஒட்டி குடியரசுத்தலைவர் திருமதி திரௌபதி முர்மு மக்களுக்கு வாழ்த்து தெரிவித்துள்ளார்.
- சித்திரைத் திருவிழாவின் ஒரு பகுதியாக அருள்மிகு மீனாட்சி சுந்தரேஸ்வரர் திருக்கல்யாண வைபவம் மதுரையில் இன்று வெகுவிமரிசையாக நடைபெற உள்ளது.
- ஐபிஎல் கிரிக்கெட் போட்டியில் நேற்று நடைபெற்ற ஆட்டத்தில் ஹைதராபாத் அணி 67 ரன் வித்தியாசத்தில் தில்லி அணியை வென்றது.

----- இனி விரிவான செய்திகள் -----

<<<< >>>>

மக்களவைத் தேர்தலில் இரண்டாம்கட்டமாக வரும் 26ஆம் தேதி வாக்குப்திவு நடைபெற உள்ள தொகுதிகளில் அரசியல் கட்சிகளின் பிரச்சாரம் தீவிரமடைந்துள்ளது.

வாக்குப்திவிற்கு இன்னும் நான்கு நாட்களே எஞ்சியுள்ள நிலையில், பல்வேறு அரசியல் கட்சித் தலைவர்கள், வேட்பாளர்கள் தீவிர வாக்கு சேகரிப்பில் ஈடுபட்டுள்ளதாக எமது செய்தியாளர் தெரிவிக்கிறார்.

கேரளா, கர்நாடகா, ராஜஸ்தான், உத்தரப்பிரதேசம், மகாராஷ்டிரா உள்ளிட்ட 13 மாநிலங்களில் உள்ள 89 தொகுதிகளுக்கு தேர்தல் நடைபெற உள்ளது.

கேரளாவில் 20 தொகுதிகளிலும், கர்நாடகாவில் 14 தொகுதிகளிலும் ராஜஸ்தானில் எஞ்சியுள்ள 13 தொகுதிகளுக்கும் தேர்தல் நடைபெற உள்ளது.

உத்தரப்பிரதேசம் மற்றும் மகாராஷ்டிராவில் தலா 8 தொகுதிகளிலும், மத்தியப்பிரதேசத்தில் 7 தொகுதிகளிலும், அசாம் மற்றும் பீகாரில் தலா 5 தொகுதிகளிலும் வாக்குப்திவு நடைபெற உள்ளது.

மேற்குவங்கம் மற்றும் சத்தீஸ்கர் மாநிலங்களில் தலா 3 தொகுதிகளுக்கும், திரிபுரா மற்றும் ஜம்மு-கஷ்மீர் யூனியன்பிரதேசத்தில் தலா ஒரு தொகுதியும் இதில் அடங்கும்.

கர்நாடக மாநிலம் பெங்களூருவில் பிஜேபி மூத்த தலைவரும், பிரதமருமான திரு. நரேந்திர மோடி நேற்று பிரச்சாரம் மேற்கொண்டார்.

பிஜேபி தலைமையிலான மத்திய அரசின் கொள்கைகளால் எஸ்சி, எஸ்டி மற்றும் இதர பிற்படுத்தப்பட்ட வகுப்பைச் சேர்ந்த மக்கள் பலனடைந்துள்ளதாக கூறினார்.

அரசின் நடவடிக்கைகளால் 25 கோடிக்கும் அதிகமான மக்கள் வறுமையின் பிடியிலிருந்து விடுபட்டுள்ளதாக அவர் தெரிவித்தார்.

கடந்த 10 ஆண்டுகளில் மேற்கொள்ளப்பட்ட பொருளாதார நடவடிக்கைகள் காரணமாக அன்னிய முதலீடுகள் ஏற்றுமதி மற்றும் உற்பத்தித் துறை வளர்ச்சியடைந்துள்ளதை அவர் சுட்டிக்காட்டினார்.

அரசியல் ஆதாயங்களுக்காக கலாச்சாரம், மதம் மற்றும் மொழிகள் பயன்படுத்தப்பட்டு வருவதாக காங்கிரஸ் பொதுச்செயலாளர் திருமதி பிரியங்கா காந்தி குற்றம் சாட்டியுள்ளார்.

சாலக்குடியில் நடைபெற்ற தேர்தல் பிரச்சார பொதுக்கூட்டத்தில் கலந்துகொண்டு பேசிய அவர், அரசின் கொள்கைகளால் வேலைவாய்ப்பின்மை மற்றும் வறுமை அதிகரித்துள்ளதாக தெரிவித்தார்.

நாட்டின் வளர்ச்சி விகிதம் 7 புள்ளி 5 சதவீதத்திலிருந்து 5 புள்ளி 9 சதவீதமாக குறைந்துள்ளதாகவும், நாட்டின் கடன் சுமை 205 லட்சம் கோடியாக அதிகரித்துள்ளது என்றும் அவர் கூறினார்.

மூன்றாம் கட்டமாக அடுத்த மாதம் 7ஆம் தேதி நடைபெற உள்ள 10 மாநிலங்கள் மற்றும் 2 யூனியன் பிரதேசங்களைச் சேர்ந்த 94 தொகுதிகளுக்கான வேட்புமனுக்கள் மீதான பரிசீலனை நேற்று நிறைவடைந்துள்ளது.

வேட்புமனுக்களை விலக்கிக்கொள்ள நாளை கடைசி நாளாகும்.

<<<<>>>>

மகாவீர் ஜெயந்தி இன்று கொண்டாடப்படுகிறது.

இதனையொட்டி குடியரசுத்தலைவர் விடுத்துள்ள வாழ்த்துச் செய்தியில், மஹாவீரரின் போதனைகள் அகிம்சை மற்றும் கருணையை வலியுறுத்துவதாக குறிப்பிட்டுள்ளார்.

இந்த நாளில் சமூகத்தில் அன்பு மற்றும் நல்லிணக்கத்தை பரவச் செய்வதற்கு நாம் அனைவரும் உறுதிமொழி எடுத்துக்கொள்வதுடன், நாட்டின் முன்னேற்த்திற்காக அர்ப்பணிப்பு உணர்வுடன் பணியாற்ற வேண்டும் என்று குடியரசுத்தலைவர் தெரிவித்துள்ளார்.

பகவான் மஹாவீர் நிர்வாண் மஹோற்சவத்தை பிரதமர் திரு. நரேந்திர மோடி இன்று காலை புதுதில்லியில் தொடங்கி வைக்கிறார்.

இந்நிகழ்ச்சியில் நினைவு அஞ்சல்தலை மற்றும் நாணயத்தை வெளியிட்டு அவர் உரையாற்றுகிறார்.

<<<<>>>>

தமிழகத்தில் 39 தொகுதிகளில் நடைபெற்ற தேர்தலில் 69 புள்ளி நான்கு ஆறு சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது.

இத்தேர்தலில் பதிவான வாக்குகளின் சதவீதம் குறித்த இறுதிப் பட்டியலை தேர்தல் ஆணையம் வெளியிட்டுள்ளது.

அதிகபட்சமாக தருமபுரியில் 81 புள்ளி நான்கு எட்டு சதவீத வாக்குகள் பதிவானதாக தேர்தல் ஆணையம் வெளியிட்டுள்ள அறிக்கையில் தெரிவிக்கப்பட்டுள்ளது.

குறைந்தபட்சமாக மத்திய சென்னையில் 53 புள்ளி ஒன்பது ஒன்று சதவீத வாக்குகள் பதிவாகி உள்ளதாக அதில் தெரிவிக்கப்பட்டுள்ளது.

மக்களவைத் தேர்தலில் பதிவான வாக்குகள் அடங்கிய மின்னணு வாக்குப்பதிவு எந்திரங்கள் அந்தந்த மாவட்டங்களில் உள்ள வாக்கு எண்ணிக்கை மையங்களில் பாதுகாப்பாக வைக்கப்பட்டுள்ளன.

இந்த மையங்களில் கண்காணிப்பு கேமராக்கள் பொருத்தப்பட்டு 24 மணி நேரமும் கண்காணிக்கப்பட்டு வருவதாகவும் எமது செய்தியாளர்கள் தெரிவிக்கின்றனர்.

<<<<>>>>

தமிழகத்தில் 39 தொகுதிகளில் நடைபெற்ற தேர்தலில் 69 புள்ளி நான்கு ஆறு சதவீத வாக்குகள் பதிவாகியுள்ளதாக தேர்தல் ஆணையம் தெரிவித்துள்ளது.

இத்தேர்தலில் பதிவான வாக்குகளின் சதவீதம் குறித்த இறுதிப் பட்டியலை தேர்தல் ஆணையம் வெளியிட்டுள்ளது.

அதிகபட்சமாக தருமபுரியில் 81 புள்ளி நான்கு எட்டு சதவீத வாக்குகள் பதிவானதாக தேர்தல் ஆணையம் வெளியிட்டுள்ள அறிக்கையில் தெரிவிக்கப்பட்டுள்ளது.

குறைந்தபட்சமாக மத்திய சென்னையில் 53 புள்ளி ஒன்பது ஒன்று சதவீத வாக்குகள் பதிவாகி உள்ளதாக அதில் தெரிவிக்கப்பட்டுள்ளது.

மக்களவைத் தேர்தலில் பதிவான வாக்குகள் அடங்கிய மின்னணு வாக்குப்பதிவு எந்திரங்கள் அந்தந்த மாவட்டங்களில் உள்ள வாக்கு எண்ணிக்கை மையங்களில் பாதுகாப்பாக வைக்கப்பட்டுள்ளன.

இந்த மையங்களில் கண்காணிப்பு கேமராக்கள் பொருத்தப்பட்டு 24 மணி நேரமும் கண்காணிக்கப்பட்டு வருவதாகவும் எமது செய்தியாளர்கள் தெரிவிக்கின்றனர்.

<<<< >>>>

குடிமைப் பணி தேர்வில் வெற்றி பெற்று பணிக்கு வரும் இளைஞர்கள் பொது அறிவு, அர்ப்பணிப்பு உணர்வு மற்றும் மக்கள் தொடர்பு ஆகிய 3 அம்சங்களைக் கருத்தில் கொண்டு பணியாற்ற வேண்டும் என்று திருவள்ளூர் மாவட்ட ஆட்சியர் திரு. பிரபுசங்கர் கேட்டுக்கொண்டார்.

கடந்த ஆண்டு நடைபெற்ற இந்திய குடிமைப் பணி தேர்வில் அகில இந்திய அளவில் தேர்ச்சி பெற்ற தமிழகத்தைச் சேர்ந்த மாணவர்களுக்கு பரிசுகளை வழங்கிப் பேசினார்.

குடிமைப் பணி தேர்வில் வெற்றி பெற விடா முயற்சியும், தன்மம்பிக்கையும் தேவை என்று வெற்றி பெற்ற மாணவர்கள் தங்களது கருத்துகளை பகிர்ந்துகொண்டனர்.

<<<< >>>>

சித்திரைத் திருவிழாவின் ஒரு பகுதியாக மதுரையில் அருள்மிகு மீனாட்சி சுந்தரேஸ்வரர் திருக்கல்யாண வைபவம் இன்று காலை வெகு விமரிசையாக நடைபெற உள்ளதாக எமது செய்தியாளர் தெரிவிக்கிறார்.

<<<< >>>>

தமிழகத்தில் மக்களவைத் தேர்தலுக்கான வாக்குப்பதிவு முடிவுற்ற பிறகும் தேர்தல் நடத்தை விதிமுறைகள் அமலில் உள்ள நிலையில் தமிழக, கேரள எல்லைப் பகுதியில் அமைந்துள்ள புளியரை சோதனைச்சாவுடியில் தீவிர வாகன சோதனை நடைபெற்று வருகிறது.

மக்களவைத் தேர்தல் முழுவதுமாக நடைபெற்று முடியும் வரை இத்தகைய சோதனைகள் தொடர்ந்து நடைபெறும் என்று தமிழக தலைமைத் தேர்தல் அதிகாரி திரு. சத்யபிரதா சாஹூ தெரிவித்திருந்தார்.

இதன்படி கேரளாவில் இருந்து தமிழகத்திற்குள் நுழையும் வாகனங்கள் மற்றும் தமிழகத்திலிருந்து கேரளாவுக்கு செல்லும் வாகனங்கள் முழுமையான சோதனைக்கு உட்படுத்தப்பட்ட பிறகே எல்லைப் பகுதிகளில் அனுமதிக்கப்பட்டு வருவதாக எமது செய்தியாளர் தெரிவிக்கிறார்.

எவ்வித அச்சுறுத்தலும் இன்றி பிற மாநிலங்களில் தேர்தல் நடைபெறும் வகையிலும், பணப் பட்டுவாபா உள்ளிட்ட முறைகேடுகளை தடுக்கும் வகையிலும் இந்த கண்காணிப்பு பணிகள் தொடர்ந்து நடைபெறும் என்று தென்காசி மாவட்ட காவல் கண்காணிப்பாளர் திரு. சுரேஷ் குமார் தெரிவித்துள்ளார்.

<<<< >>>>

தமிழகத்தில் ஓரிரு இடங்களில் வெப்பநிலை அதிகரிப்பதற்கான வாய்ப்புள்ளது என்று சென்னை வானிலை ஆய்வு மையம் தெரிவித்துள்ளது.

ஒரு சில இடங்களில் இயல்பைவிட வெப்பத்தின் தாக்கம் அதிகமாக காணப்படும் என்றும் அந்த மையம் கூறியுள்ளது.

<<<< >>>>

### இருவரிச் செய்திகள்

மாலத்தீவு நாடாளுமன்ற தேர்தல் இன்று நடைபெற உள்ளது.

<<<< >>>>

ஈரானில் கால்சோ ராணுவ முகாம் அமைந்துள்ள இடத்தில் நேரிட்ட குண்டு வெடிப்பில் ஒருவர் உயிரிழந்துள்ளார். 8 பேர் காயமடைந்துள்ளனர்.

<<<< >>>>

கராச்சியில் பவோச் யக்ஜேத்தி குழுவின் செயல்பாடுகளை கண்காணிக்கும் வகையில் சிந்து மாகாணத்தில் உள்ள வீடுகளில் பாகிஸ்தானின் அமலாக்க துறை அதிகாரிகள் சோதனை மேற்கொண்டனர்.

<<<< >>>>

ஓடிசா மற்றும் மேற்குவங்கத்தில் போட்டியிடும் 4 வேட்பாளர்களின் பெயர்கள் அடங்கிய மற்றொரு பட்டியலை காங்கிரஸ் வெளியிட்டுள்ளது.

<<<< >>>>

மகாராஷ்டிர மாநிலம் பிவாண்டி தொகுதியைச் சேர்ந்த சமர்ஜ்வாதி கட்சியின் சட்டப்பேரவை உறுப்பினர் திரு. **Rais Shaikh** தனது பதவியை ராஜினாமா செய்துள்ளார்.

<<<< >>>>

தொழிலாளர் சேமநல நிதி அமைப்பில் கடந்த பிப்ரவரி மாதம் 7 புள்ளி ஏழு எட்டு லட்சம் உறுப்பினர்கள் புதிதாக சேர்க்கப்பட்டுள்ளனர்.

<<<< >>>>

கிழக்கு கடற்கரை பகுதிகளில் கடல்சார் பாதுகாப்பு தொடர்பான சவால்களை எதிர்கொள்ளும் வகையில் இந்திய கடற்படையின் தயார்நிலையை மதிப்பிடுவதற்கான பூர்விலஹார் பயிற்சி நடைபெற்றது.

<<<< >>>>

பழனி அருள்மிகு தண்டாயுதபாணி சுவாமி கோயிலில் ஜப்பான் நாட்டைச் சேர்ந்த 50க்கும் மேற்பட்ட நபர்கள் சாமிதரிசனம் செய்தனர்.

<<<< >>>>

#### விளையாட்டுச் செய்திகள்

ஐபிஎல் கிரிக்கெட் போட்டியில் நேற்று நடைபெற்ற ஆட்டத்தில் ஹைதராபாத் அணி 67 ரன் வித்தியாசத்தில் தில்லி அணியை வென்றது.

தில்லியில் நடைபெற்ற இப்போட்டியில் முதலில் ஆடிய ஹைதராபாத் அணி நிர்ணயிக்கப்பட்ட 20 ஓவரில் 7 விக்கெட் இழப்புக்கு 266 ரன் எடுத்தது.

267 ரன் எடுத்தால் வெற்றி என்ற இலக்குடன் பின்னர் ஆடிய தில்லி அணி, 19 புள்ளி ஒரு ஓவரில் 199 ரன்னுக்கு ஆட்டமிழந்தது.

நடராஜன் அபாரமாக பந்துவீசி 4 விக்கெட்டுகளை வீழ்த்தினார்.

ஹைதராபாத் அணியைச் சேர்ந்த ட்ராவிஸ் ஹெட் 32 பந்துகளில் 89 ரன்களும், அபிஷேக் ஷர்மா 12 பந்துகளில் 46 ரன்னும் எடுத்தனர்.

இன்று நடைபெறும் ஆட்டத்தில் கொல்கத்தா அணி – பெங்களூரு அணியை எதிர்கொள்கிறது.

கொல்கத்தாவில் நடைபெறும் இப்போட்டி, மாலை மணி 3.30க்கு தொடங்குகிறது.

மற்றொரு போட்டியில் பஞ்சாப் அணி – குஜராத் அணியை எதிர்கொள்கிறது.

சண்டிகரில் நடைபெறும் இப்போட்டி இரவு ஏழரை மணிக்கு தொடங்குகிறது.

<<<< >>>>